

Apprezzament

Mons. Ġużeppi Mercieca

Arcisqof ta' Malta bejn Diċembru ta' 1-1976 u Jannar tas-sena 2007




Ġużeppi Mercieca twieled fir-Rabat, Ghawdex fil-11 ta' Novembru 1928. Beda jjeħu l-edukazzjoni tiegħu fis-Seminarju ta' Ghawdex u ġie ordnat sacerdot fit-8 ta' Marzu 1952. Studja fl-Universitajiet Gregorjana u Lateranensi ġewwa Ruma u kiseb id-dottorat fit-Teoloġija u fil-liġi Ċivili u Ekkleżjastika.

Mons. Ġużeppi Mercieca tqie-ghed bhala Kancillier tal-Kurja ta' l-Isqof f'Ghawdex. Fis-Seminarju għallem it-Teoloġija u l-liġi tal-Knisja.

Mill-1959 sa l-1969, kien rettur tas-Seminarju ta' Ghawdex sakemm fl-1969 ġie magħżul bhala Mhallel tas-Sagra Rumana Rota. Kien ukoll konsultur tal-Kongregazzjoni tas-Sagramenti u tal-Kongregazzjoni tad-Duttrina tal-Fidi.

Fis-27 ta' Lulju 1974 ġie nominat Isqof titulari ta' Ġemelle fin-Numidja u awżiljarju għall-Arcisqof Gonzi. Ftit snin wara tqieghed bhala Vigarju Ġenerali,

u hu baqa' f'dan is-servizz sakemm ġie nominat Arcisqof Metropolitan ta' Malta fis-sena 1976. Hal-pussess tat-tmexxija ta' l-Arcidjoċesi fit-12 ta' Diċembru 1976. F'Ġunju ta' l-1991, Mons. Ġużeppi Mercieca



Mons. Ġużeppi Mercieca, Arcisqof ta' Malta bejn l-1976 u s-sena 2007.

ġie nominat Imhallel tat-Tribunal Suprem tas-Sinjatura Appostolika.

Fl-1995, l-Arcisqof Mercieca ġie magħżul bhala membru fix-Xirka Ġieħ ir-Repubblika ta' Malta u fl-istess żmien ġie nominat ukoll bhala Kappillan Konventwali ta' l-Ordni Sovran Militari ta' Malta. Meta għalaq 75 sena, fil-11 ta' Novembru 2003, l-Arcisqof Mercieca talab ir-rinunzja tiegħu, kif fil-fatt jesigħu l-liġijiet tal-Knisja.

Din però ġiet miċhuda mill-Papa Ġwanni Pawlu II u baqa' jmexxi l-Arcidjoċesi ta' Malta sal-25 ta' Jannar 2007.

Fl-ahharnett, il-Kumitat Eżekuttiv u s-Socjetà Santa Marija u Banda Re Ġorġ V, juru l-apprezzament tagħna lkoll għax-xogħol siewi li l-Arcisqof Ġużeppi Mercieca għamel b'riżq l-Arcidjoċesi ta' Malta tul it-tletin sena li dam jokkupa l-kariga ta' Arcisqof u Ragħaj tagħna lkoll.

Ad Multos Annos

**L-Avukat
Dr Mark Portelli B.A., LL.D.**

**Jawgura l-festa t-tajba
Lill-Imqabbin kollha**

Uffiċċji: **11, Triq l-Aħwa Ghigo, Mqabba, MQB 1330**
Tel: 2164 7089 | Fax: 2122 3058 | Mobile: 79055392

62/3, Triq l-Ifran, Valletta, VLT 1454
Tel: 2122 3235 | Fax: 2122 3058